

இனிமையான குழந்தைகளே - உண்மையான பாபாவிடம் எப்போதும் உண்மையாக இருங்கள், உண்மையைக் கூறாததின் மூலம் பாவம் வளர்ந்து கொண்டே இருக்கும்

கேள்வி:- ருத்ர யக்ஞத்தின் ரட்சகர்களான உண்மையிலும் உண்மையான பிராமணர்களின் தாரணைகள் அல்லது அடையாளங்களைக் கூறுங்கள்?

பதில்:- யக்ஞ ரட்சகர்களாகிய பிராமணர்கள் ஒருபோதும் எந்த தலைகீழான (தவறான) கர்மங்களைச் செய்ய முடியாது. அவர்கள் ஆத்ம-அபிமானிகளாக ஆகி முதலில் தங்களைப் பாதுகாத்துக் கொள்வர். அவர்களுக்குள் இராவணனின் எந்தவொரு அம்சம் அதாவது பூதமும் இருக்காது. மிக-மிக இனிமையானவர்களாக இருப்பார்கள். பாபாவிடம் எப்போதும் உண்மையாக இருப்பார்கள். அசுர மனிதர்கள் யாராவது ஒருவேளை தவறு செய்தாலும் கூட அவர்கள் மீது இவர்கள் கோபப்பட மாட்டார்கள். ஒவ்வொரு கர்மத்தின் மூலமும் பாபாவை வெளிக்காட்டுவார்கள்.

பாட்டு:- யார் தலைவனோடு இருக்கிறார்களோ....

ஓம் சாந்தி. யார் தலைவனோடு இருக்கிறார்கள் - சகோதர மற்றும் சகோதரிகள் ஒருவர் மற்றவருக்கு உதவி செய்கிறார்கள். வேறு எந்த செண்டரிலும் இப்படி நடப்பதில்லை. இங்கே தான் விதி இருக்கிறது. பாப்தாதா வரும்வரை ஒருவர் மற்றவருக்கு பாபாவிடம் புத்தியின் தொடர்பை வைப்பதற்கு உதவி செய்வதற்கு யோகத்தில் அமருகிறார்கள். தாங்களும் நினைவில் அமருகிறார்கள் மற்றும் பிறருக்கும் நினைவில் அமர வைப்பதற்கு சமிஞ்சை அளிக்கிறார்கள். நாங்கள் நினைவில் அமர்ந்திருக்கிறோம், நீங்களும் கூட சிவபாபாவின் நினைவில் அமருங்கள். சிவபாபாவை நினைவு செய்வதன் மூலம் நம்முடைய விகர்மங்கள் வினாசம் ஆகும் என்பதை குழந்தைகள் தெரிந்துள்ளார்கள். ஒருவர் மற்றவருக்கு இந்த உதவி செய்ய வேண்டும். யார் முன்னால் அமருகிறார்களோ, அவர்களும் கூட அந்த சமயத்தில் நினைவில் இருக்கத்தான் வேண்டும். பாபாவின் நினைவில் இருங்கள் என்று மாணவர்களுக்கு சொல்லி விட்டு டீச்சரின் புத்தி இங்கே அங்கே உறவினர்கள் போன்றோர் பக்கம் ஓடிக்கொண்டிருக்கக் கூடாது. இது அழகல்ல. டீச்சரின் மீது தவறாகி விடும். ஆகையினால் முதலில் தங்களை அந்த நிலையில் அமர வைக்க வேண்டும். விகர்மங்களை வினாசம் செய்வதற்காக பாபாவை நினைவு செய்கிறோம். இதில் பேசுவதற்கு கூட அவசியம் இல்லை. வெளியில் இருப்பவர்களுக்கு சிக்கலான வேலைகள், நண்பர்கள்- உறவினர்கள், குருமார்கள் போன்ற பிரச்சனைகள் இருக்கின்றன. புத்தி அலைபாயும். இங்கே உங்களுக்கு எந்த சிக்கலான வேலையும் கிடையாது. நீங்கள் அதிகமாக நினைவு செய்யலாம், எவ்வளவு முடியுமோ சிவபாபாவை நினைவு செய்ய வேண்டும். ஒருவேளை நண்பர்கள்-உறவினர்கள் நினைவு வந்து, எங்கேயாவது புத்தி சென்றால் தண்டனையாகி விடும். யோகத்தில் இல்லாவிட்டால் வாயுமண்டலத்தைக் கெடுத்து விடுகிறார்கள். அனைவரும் பாபாவின் நினைவில் இருக்கின்றார்கள் என்பது கிடையாது. எங்களுடைய புத்தியின் தொடர்பு ஈடுபடவில்லை, இன்னார்-இன்னாரெல்லாம் நினைவில் வந்தனர் என்று ஒருபோதும் யாரும் உண்மையைச் சொல்வதில்லை. உண்மையான குழந்தைகள், எங்கள் மூலம் இந்த பாவம் நிகழ்ந்தது என்று உடனே வந்து சொல்கிறார்கள். இன்னார் மீது கோபப்பட்டேன், அவரை அடித்தேன். நிறைய குழந்தைகள் ஒருபோதும் உண்மையை சொல்வதில்லை. பிறகு அதுவே மேலும் உறுதியான பழக்கமாகி விடுகிறது. அதிகமாக விகர்மம் நடந்து கொண்டே இருக்கிறது. முன்னால் மம்மா விழிப்புணர்வு-விசாரணை வகுப்பு (கச்சேரி) நடத்துவார். யாரும் விகர்மம் செய்ய வில்லை தானே என்று கேட்பார். உண்மையைச் சொல்லாத காரணத்தினால் இன்னும் தண்டனை ஆகி விடுகிறது, என்று பாபா புரிய வைக்கின்றார். அதன் பலன், அதிக நஷ்டமாகி விடுகிறது. யார் உண்மையான பாபாவின் சேவையில் உண்மையாக இருக்கக்கூடிய உண்மையானவர்கள் மிகவும் குறைவாகவே இருக்கிறார்கள். யாருக்கு வேண்டுமானாலும் பாபாவின் அறிமுகத்தைக் கொடுப்பது மிகவும் சலபமாகும். ஆனால் கண்காட்சி போன்றவற்றில் இவ்வளவு அதிகமானோர் வருகிறார்கள், மிகவும் குறைவானவர்களே புரிந்து கொள்கிறார்கள். தலைகீழான எண்ணம் என்ன நிறைந்திருக்கிறதோ, அது மட்டும் நீங்கி விடுகிறது. அதில் யார் பிராமண குலத்தைச் சேர்ந்தவர்களாக இருப்பார்களோ அவர்களுடைய புத்தியில் நிற்கும். மற்றபடி அசுர சம்பிரதாயத்தைச் சேர்ந்தவர்கள் புரிந்து கொள்வார்களா என்ன! சங்கமயுகத்தில் தான் ஒருபுறம் அசுரசம்பிரதாயம், மற்றொருபுறம் தெய்வீக சம்பிரதாயமாகும். நீங்கள் இப்போது தெய்வீக குணத்தைத் தாரணை செய்து தெய்வீக சம்பிரதாயத்தவர்களாக ஆகிக்

கொண்டிருக்கிறீர்கள். இப்போது நீங்கள் பிராமண சம்பிரதாயத்தவர்கள் ஆவீர்கள், அவர்கள் சூத்திர சம்பிரதாயத்தவர்களாவர். இந்த ரகசியங்கள் அனைத்தையும் நீங்கள் தான் தெரிந்துள்ளீர்கள். நாம் 84 பிறவிகளின் சக்கரத்தைச் சுற்றி வந்துள்ளோம். இப்போது மீண்டும் சக்கரம் சுற்றுகிறது. இப்போது சக்கரம் முடியப்போகிறது. பிறகு இங்கிருந்து மேலே செல்ல வேண்டும். மற்றபடி இந்த படம் போன்றவை இருக்கிறதே, இவைகளின் மூலம் எதையும் மக்கள் புரிந்து கொள்வதில்லை. ஆகையினால் தான் பாபா இது அசுர சம்பிரதாயம், கல்புத்தி என்று கூறுகின்றார். இந்த பெயர்கள் அனைத்தும் பதிவாகியுள்ளது.

நான் ஏழைப் பங்காளன் என்று பாபா புரிய வைக்கின்றார். ஏழைகள் தான் தானம் பெறுகிறார்கள். இங்கேயும் கூட ஏழைகள் தான் வருவார்கள். அவர்களை உயர்த்துவதற்கு முயற்சி செய்யுங்கள். குருகேஷத்திரத்தில் (ஊர்) லக்ஷ்மணன் எனும் குழந்தை இருக்கிறார், அவருக்கு சேவையில் அதிக ஆர்வம் இருக்கிறது. எவ்வளவு நேரம் கிடைக்கிறதோ, அதில் கிராமம்-கிராமமாக சென்று புரொஜக்டர் வைத்து சேவை செய்கிறார். நாங்கள் உங்களுக்கு உலகத்தின் வரலாறு-புவியியலை புரொஜக்டரின் மூலம் புரிய வைப்போம் என்று முதலிலேயே சொல்லி விடுகிறார். பரமபிதா பரமாத்மா எல்லையற்ற தந்தையாக இருக்கின்றார், அவருடைய பிறப்பு பாரதத்தில் தான் நடக்கிறது, என்று ஒவ்வொரு படத்தையும் புரிய வைத்து உறுதிப்படுத்துங்கள் என்று பாபா புரிய வைத்திருக்கிறார். பாரதத்தில் தான் சிவஜெயந்தி கொண்டாடுகிறார்கள். பாபா பாரதத்தில் தான் வந்து பிரம்மாவின் மூலம் விஷ்ணுபுரியை ஸ்தாபனை செய்கிறார். திருமூர்த்தி படம் எவ்வளவு முதல் தரமானதாக இருக்கிறது. அதைப்பற்றிய ஞானம் யாருக்கும் கிடையாது. திருமூர்த்தி என்ற பெயரில் ஒரு கட்டிடம் இருக்கிறது என்றால் ஏன் திருமூர்த்தி என்று பெயர் வைத்திருக்கின்றீர்கள் என்று கேட்க வேண்டும். திருமூர்த்தி என்பது யார்? திருமூர்த்தி யாருடைய நினைவுச் சின்னம் என்பதை நாளேடுகளிலும் போடலாம். சாலைகளுக்கு பெயர் வைக்கும் கமிட்டி கூட இருக்கிறது. ஆனால் பாரதவாசிகள் யாருடைய பூஜை செய்கிறார்களோ, அவர்களுடைய தொழிலைத் தெரிந்திருக்கவில்லை. இல்லையென்றால் தங்களை தேவி-தேவதா தர்மத்தைச் சேர்ந்தவர்கள் என்று சொல்லியிருப்பார்கள். ஆனால் எப்போதிலிருந்து இராவண இராஜ்ஜியம் ஆரம்பமானதோ அப்போதிலிருந்து தங்களை ஹிந்து என்று சொல்ல ஆரம்பித்து விட்டார்கள். மேலும் பாரத கண்டத்தை ஹிந்துஸ்தான் கண்டம் என்று சொல்லி விட்டார்கள். ஹிந்துஸ்தான் என்ற பெயர் இராவண இராஜ்ஜியத்திலிருந்து தான் ஆரம்பமானது. இந்த விஷயங்களை யாருக்கும் நேரம் இருந்தால் மட்டுமே அமர்ந்து புரிந்து கொள்வார்கள். யார் தேவதையாக ஆக வேண்டுமோ, அவர்களுக்குத் தான் நேரம் கிடைக்கும். அவர்கள் தான் வந்து கொண்டிருப்பார்கள். அவர்களுடைய எலும்புகள் இப்போது மிருதுவாக்கப்படுகிறது. ஞானம் மற்றும் யோக அக்னியின் மூலம் கல்லு புத்தியுடையவர்களை மிருது வாக்கப்படுகிறது. கண்காட்சியில் அதிசயமான விஷயங்களைப் பார்த்து மிருதுவாகி விடுகிறார்கள் அல்லவா? சிவர் முற்றிலும் கல் போன்றே இருக்கிறார்கள், வெடிமருந்து இல்லாமல் மாறுவதே இல்லை. நீங்கள் உழைக்க வேண்டும். கடைசியில் யாராவது இருக்க வேண்டும் அல்லவா? யார் பயமற்றவர்களாக இருப்பார்களோ, யாருடைய புத்தியின் தொடர்பு ஒரே ஒரு பாபாவோடு ஈடுபட்டிருக்குமோ, அவர்கள் தான் இருப்பார்கள். நிறைய பேருக்கு பயம் என்ற நோய் இருக்கிறது. பாபா இரவு சிவபாலகனிடம் கூறிக்கொண்டிருந்தார், நீ பாபாவிடம் அதிகம் பயமில்லாமல் இருக்கின்றாய். பசுக்களிடம் பயப்படுவதே இல்லை. தலைவன் இல்லாமல் யாரையும் வரவிடாது. இன்றைக்கு விலங்குகளைப் போல் மனிதர்களிடத்தில் புத்தி இல்லை, ஆகையினால் தான் குரங்கு சம்பிரதாயம் என்று சொல்லப்படுகிறது. நாரதர் கூட மனிதனாக இருந்தார் அல்லவா? ஆனால் நீ உன்னுடைய முகத்தைப் பார் என்று அவருக்கு சொல்லப்பட்டது. உன்னிடத்தில் அசுர குணம் இருக்கிறது. முதல் நம்பர் தேக-அபிமானமாகும். இது குரங்கு சேனை என்று பகவான் அவரே கூறியிருக்கிறார். சீதை கவர்ந்து செல்லப்பட்டார், பிறகு குரங்கு சேனையின் உதவி பெறப்பட்டது என்று சாஸ்திரங்களில் எழுதப்பட்டிருக்கிறது. இராவணன் என்று யாரும் இல்லை. 10 தலைகளை உடைய இராவணன் சீதையை எப்படி கவர்ந்து செல்வான்? மிகவும் அதிசயமாக இருக்கிறது. அனைத்தையும் சத்தியம்-சத்தியம் என்று சொல்லும் அளவிற்கு கல்புத்தி மனிதர்களாக இருக்கிறார்கள். குரங்கு சேனை எங்கிருந்து வரும். கலியுக மனிதர்கள் தான் குரங்கைப் போல் இருக்கிறார்கள் என்பது இப்போது நிரூபணம் ஆகிறது. பாபா வந்து தேவதைகளாக மாற்றுகின்றார். பாரதம் என்னவாக இருந்தது என்று நீங்கள் அனைவருக்கும் புரிய வைக்கின்றீர்கள். பாபா வந்து தூய்மையற்றவர்களை தூய்மையாக மாற்றியிருக்கின்றார். எனவே பாபா தான் கூறுகின்றார், இவர்கள் கம்சன், ஜராசந்தன், சிசுபாலன் போன்றவர்களாக இருக்கிறார்கள். நடத்தைகள் அப்படி இருக்கிறது அல்லவா. இவை சங்கமயுகத்தின் விஷயங்களாகும். பாபாவின் புரிய வைப்பதற்கும், சாஸ்திரங்களுக்கும்

இடையே எவ்வளவு இரவு-பகலுக்குண்டான வித்தியாசம் இருக்கிறது. இராவண இராஜ்ஜியம் ஆரம்பமாகியிருக்கிறது. ஆகையினால் தான் தங்களை ஹிந்து என்று சொல்லிக் கொள்ள ஆரம்பித்திருக்கிறார்கள். ஜெகத் நாத்தின் கோவில் கூட இருக்கிறது. தேவதைகள் இறங்கும் மார்க்கத்தில் சென்ற போது தான் ஹிந்துஸ்தான் என்ற பெயர் வைத்திருக்கிறார்கள். ஹிந்து, ஹிந்து என்று சொல்லிக் கொண்டிருக்கிறார்கள். ஹிந்து தர்மத்தை யார் ஸ்தாபனை செய்தது என்று கேளுங்கள் சொல்ல முடியாது. லக்ஷ்மி-நாராயணனை ஹிந்து என்று சொல்கிறார்களா என்ன? இவர்கள் தேவி-தேவதைகளாக இருந்தார்கள் அல்லவா?

இனிமையிலும் இனிமையான செல்லக் குழந்தைகளே! நீங்கள் இப்போது தலைவனோடு(பாபா) இருக்கின்றீர்கள். உங்களுக்கு நேரடியாக மழை பொழிகிறது. எனவே எவ்வளவு நல்லவர்களாக ஆக வேண்டும். இது சிவபாபாவினுடைய ருத்ர ஞான யக்ஞமாகும். பிராமணர்களாகிய நீங்கள் இந்த யக்ஞத்தினுடைய ரட்சகர்களாவீர்கள். எப்போதும் பிராமணர்கள் தான் யக்ஞத்தைப் பாதுகாப்பார்கள். மேலும் எவ்வளவு காலம் யக்ஞத்தில் இருக்கிறார்களோ அவ்வளவு காலம் தூய்மையற்றவர்களாக ஆவதில்லை. இது மிகப்பெரிய யக்ஞமாகும். பிராமணர்கள் ஒருபோதும் தூய்மையற்றவர்களாக ஆக முடியாது. நாங்கள் முகத்தை கருப்பாக்கிக் கொண்டோம் என்று பாபாவிற்கு எழுதி அனுப்புகிறார்கள். அட இது சிவபாபாவின் யக்ஞமாகும். அதில் அனைத்து பிராமணர்களும் யக்ஞ ரட்சகர்களாவர், அவர்கள் தலைகீழான காரியங்கள் செய்ய முடியாது. அவர்கள் முழுமையாக ஆத்ம-அபிமானியாக இருக்க வேண்டும். எந்த விகாரமும் இருக்கக் கூடாது. தங்களைப் பாதுகாக்க வேண்டும். இல்லை யென்றால், இவர்கள் குரங்குகள் என்று புரிந்து கொள்ளப்படுவர். அவர்கள் நிறைய பாவங்களுக்கு பங்காளர்களாக ஆகி விடுவார்கள். பிராமணர்களாக ஆகி விட்டு ஒருவேளை பாவ கர்மம் செய்கிறார்கள் என்றால், அதற்கு மிகப்பெரிய தண்டனை கிடைக்கும். இது கடந்த கால கர்மச்சுமை என்று சொல்லப் படுகிறது. இப்போது பாபா கர்மாதீத நிலையை அடைய வைக்கின்றார். எந்த விகர்மமும் செய்யாதீர்கள். பிராமணர்களிடத்தில் எந்த பூதமும் இருக்கக் கூடாது. இல்லையென்றால், அது இராவணனின் அம்சமாகி விடுகிறது. இவ்விடத்தைச் சேர்ந்தவர்களாகவும் இருக்க மாட்டார்கள், அவ்விடத்தைச் சேர்ந்தவர்களாகவும் இருக்க மாட்டார்கள். இது சிவபாபாவின் யக்ஞம் அல்லவா? ஏதாவது பாவ கர்மம் செய்தீர்கள் என்றால் தர்மராஜின் தண்டனை அதிகம் அனுபவிக்க வேண்டி வரும். மிகவும் இனிமை யானவர்களாக ஆக வேண்டும். அசுர மனிதர்கள் ஏதாவது தவறுகள் போன்றவற்றை செய்து கொண்டு தான் இருப்பார்கள். ஆனால் குழந்தைகளாகிய நீங்கள் ஒருபோதும் கோபப்படக்கூடாது. உண்மையான பிராமணர்கள் மிக-மிக உண்மையாக இருக்க வேண்டும். யாராவது வந்தால் அவர்களுக்கு நாம் வழி சொல்ல வேண்டும். நான் பட்டம் பறக்க விடும்போது கூட யாராவது முன்னால் வந்தாலும் அவர்களுக்குப் புரிய வைப்பேன் என்று பாபா சொல்வார். பாபாவை நினைவு செய்தால் விகர்மம் வினாசம் ஆகும். இதை யாருக்கு வேண்டுமானாலும் நீங்கள் புரிய வைக்கலாம். ஆனால் தங்களிடமும் குணம் இருக்க வேண்டும். எந்தவொரு சைத்தான் காரியமும் செய்யக் கூடாது. இல்லையென்றால் நிறைய தண்டனை அனுபவிக்க வேண்டி வரும். மரணம் முன்னால் நிற்கிறது. இது மிகப்பெரிய மகாபாரத சண்டையாகும். பாபா புதிய உலகத்திற்காக இராஜயோகம் கற்றுக் கொடுத்துக் கொண்டிருக்கின்றார். பழைய உலகம் வினாசம் ஆகத்தான் வேண்டும். இதை நீங்கள் அனைவருக்கும் புரிய வைக்கலாம். ஆனால் முதலில் தங்களுடைய அவகுணங்களை நீக்குங்கள், அப்போது தான் சர்வகுணங்களும் நிறைந்தவர்களாக, 16 கலைகள் சம்பூரணமானவர்களாக ஆவீர்கள். யக்ஞத்தின் பிராமணர்கள் யக்ஞத்தை மிகவும் நன்றாகப் பாதுகாக்க வேண்டும். மிகவும் இனிமையானவர்களாக ஆக வேண்டும். யார் பார்த்தாலும், இவருக்குள் எந்தவொரு தேக-அபிமானமும் இல்லை என்று சொல்ல வேண்டும். விருந்தினர்களுக்கு எப்போதும் மதிப்பளிக்கப் படுகிறது. நல்ல குழந்தைகள் பாபாவை வெளிப்படுத்துவதற்கு நிறைய மதிப்பளிப்பார்கள். பாபாவுக்கு நிறைய குழந்தைகள் இருக்கிறார்கள், அனைவருக்கும் புரிய வைத்துக் கொண்டே இருக்கின்றார். பாபா பாரதத்தில் இந்த எல்லையற்ற யக்ஞத்தை உருவாக்கியிருக்கிறார். பிராமணர்களாகிய நீங்கள் தான் பிறகு உலகத்திற்கு எஜமானர்களாக ஆகப்போகிறீர்கள். உழைக்க வேண்டும். தூய்மைக்காக எவ்வளவு சண்டை நடக்கிறது! மனைவி ஞானத்தில் இருக்கின்றார், கணவன் இல்லை என்றால் கண்டிப்பாக சண்டை நடக்கும். குழந்தைகளாகிய நீங்கள் குஷியில் நடனமாடிக் கொண்டு இருக்க வேண்டும். ஆனால் இதில் அனைத்தும் மறைமுகமானதாகும். ஆத்மாவிற்கு சுகத்தின் உணர்வு ஏற்படுகிறது அல்லவா? நாம் எதிர்காலத்தில் உலகத்திற்கு எஜமானர்களாக ஆகிறோம். இங்கே (செண்டர்) இருப்பவர்களுக்கு மிகவும் சுகஜமாகும். எந்த சிக்கலான வேலை போன்றவையும் இல்லை. மிகவும் இனிமையானவர்களாக ஆக

31.12.2011

வேண்டும். பூதங்களுக்குத் தலைவனாக இருந்தால் எப்படி உலகத்திற்கு எஜமானர்களாக ஆக முடியும். தங்களுடைய வருமானத்தில் கறை ஏற்படுத்துகிறீர்கள். பூதங்களை முற்றிலும் விரட்டி விட வேண்டும். நல்ல குழந்தைகளின் வேலை எச்சரிக்கையாக இருப்பதாகும். நாங்கள் ஒருபோதும் பாபாவின் பெயரைக் கெடுக்க மாட்டோம். பூதம் பிரவேசிக்கும்போது நமக்குள் பூதம் இருக்கிறது என்பது அவர்களுக்குத் தெரிவதில்லை. 5 விகாரங்கள் பூதம் என்று சொல்லப்படுகிறது. அவர்கள் விகாரமற்றவர்கள், இவர்கள் விகாரிகள். இருந்தாலும் ஏற்றுக் கொள்கிறார்கள் அல்லவா? நிறைய வழிகள் இருக்கின்றன அல்லவா. நாடகத்தின்படி பாபா தான் வந்து ஒரு வழியாக மாற்றுகின்றார். இதையும் யாரும் தெரிந்திருக்க வில்லை. ஒரு வழியானது இருக்க வேண்டும் என்று மட்டும் சொல்லிக் கொண்டிருக்கிறார்கள். அட அனேக தர்மங்கள், அனேக வழிகள் இருக்கும்போது ஒரு வழி எப்படி வர முடியும். சொர்க்கத்தில் தான் ஒரு தர்மம், ஒரு வழி என்பது இருந்தது. எந்த மனிதனாவது சொர்க்கத்தை ஸ்தாபனை செய்ய முடியுமா. எவ்வளவு அதிசயமான விஷயங்களாக இருக்கிறது. யாராவது ஞான சிந்தனை செய்து கொண்டே இருந்தால் கூட பூதம் பிரவேசம் ஆகாது. எந்த பூதமாவது பிரவேசம் ஆகி விட்டால் முகமே மாறி விடுகிறது. யாரை வேண்டுமானாலும் மனிதனிலிருந்து தேவதையாக மாற்றிக் காட்டுங்கள். இது உங்களுடைய மிஷனரி ஆகும். தோட்டக்காரன் நல்ல - நல்ல மலர்களின் நாற்று நட்டு தோட்டத்தைப் பெரியதாக்கினால் தோட்டத்துக்குச் சொந்தக்காரர் வந்து பார்க்கலாம். நல்லது!

இனிமையிலும் இனிமையான காணாமல் கண்டெடுக்கப்பட்ட செல்லக் குழந்தைகளுக்கு தாயும் தந்தையுமான பாபாதாவின் அன்பு நினைவுகளும் காலை வணக்கமும். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாரம்:-

- 1) எந்தவொரு பூதத்திற்கும் வசப்பட்டு தங்களுடைய வருமானத்தில் நஷ்டம் ஏற்படுத்திக் கொள்ளக் கூடாது. பூதங்களை ஒரேயடியாக நீக்கிவிட்டு நல்ல குழந்தைகளாக ஆக வேண்டும்.
- 2) பாபா விகர்மங்களை வென்றவர்களாக மாற்ற வந்திருக்கின்றார், ஆகையால் எந்தவொரு விகர்மமும் செய்யக் கூடாது. மிக-மிக இனிமையானவர்களாக ஆக வேண்டும். அனைவருக்கும் பாபாவின் அறிமுகத்தை அளிக்க வேண்டும். பயமற்றவர்களாக இருக்க வேண்டும்.

வரதானம்:- அனைத்து பொக்கிஷங்களையும் விதிப்படி சேமித்து சம்பூர்ண தன்மையின் வெற்றியை அடையக் கூடிய வெற்றி சொரூபம் ஆகுக

63 பிறவிகளாக அனைத்து பொக்கிஷங்களையும் வீணாக இழந்தீர்கள், இப்போது சங்கமயுகத்தில் அனைத்து பொக்கிஷங்களையும் யதார்த்தமாக விதிப்படி சேமிப்புகள், சேமிக்கும் விதி - என்னவெல்லாம் பொக்கிஷங்கள் இருக்கின்றனவோ அவற்றை தனக்காகவும் பிறருக்காகவும் சுபமான உள் உணர்வின் மூலம் காரியத்தில் ஈடுபடுத்துங்கள். வெறுமனே புத்தி எனும் பெட்டகத்தில் சேமிக்காதீர்கள், ஆனால் பொக்கிஷங்களை காரியத்தில் ஈடுபடுத்துங்கள். அவற்றை தங்களுக்காகவும் பயன்படுத்துங்கள், இல்லையென்றால் தொலைந்து விடும். ஆகையினால் யதார்த்தமான விதியின் மூலம் சேமித்தீர்கள் என்றால் சம்பூர்ணதன்மையின் வெற்றியை அடைந்து வெற்றி சொரூபமாக ஆகி விடுவீர்கள்.

சுலோகன்:- பரமாத்மாவின் அன்பின் அனுபவம் இருந்தது என்றால் எந்தவொரு தடையும் தடுக்க முடியாது.